



Membri tal-Għaqda tat-Trobbija tal-Ħut flimkien mal-familji tagħhom waqt il-ftuħ tal-wirja

Wirja ta' Ħut Tropikali fil-Gżira Għawdxija

b'ritratti ta' Charles Spiteri

Il-festa ta' Santa Marija ġabet xogħol iżjed mis-soltu għall-membri Għawdxin tal-Għaqda tat-Trobbija tal-Ħut minhabba li f'dawn il-jiem ta' festi huma organizzaw it-tmien wirja annwali tagħhom. Ittelligħet fis-sala tal-iskola l-qadima Ninu Cremona. Il-wirja nfetħet uffiċjalment mill-Onor. Giovanna Debono, Ministru għal Għawdex.

Kien hemm total ta' wieħed u għoxrin akwarju għall-wiri, b'varjetà ta' ħut ta' kull daqs u għamla. Kull esibitur ha' ħsieb li jipprepara l-akwarju tiegħu skond it-tip ta' ħut li kien bi ħsiebu jesi-bixxi – akwarju bi pjanti ħajjin għal ħut bħal *Angelfish*, *Tetras* u *Barbs*, iżda akwarju ġebel u għerien għal ħut bħal *Tanganyika cichlids*. B'hekk in-nies li marru jaraw il-wirja minbarra li raw var-



Charles Grima, il-President tal-Għaqda tat-Trobbija tal-Ħut juri l-akwarju rebbieħ lil Onor. Giovanna Debono, Ministru għal Għawdex waqt il-ftuħ tal-wirja

jetà ta' ħut kellhom ukoll idea ta' fejn u kif jgħix dan il-ħut.

L-akwarji li l-iktar laqtu lill-ġurati din is-sena kienu akwarju bid-*Discus* ta' Charles Pisani, akwarju bil-*Butterfly Koi* ta' George Scerri u l-akwarju ta' Leon Muscat li kien fih *Tanganyika Cichlids*. Dawn hadu l-ewwel, it-tieni u t-tielet post rispettivament.

Il-wirja li jmiss tal-Għaqda tat-Trobbija tal-Ħut ser tkun bejn it-8 u s-16 t'Ottubru 2011, fis-sala prinċipali tal-isptar *Mount Carmel*, F'Attard.



Is-Sur George Scerri u bintu Philippa jaraw il-*Butterfly Koi* tagħhom li din is-sena rebħet it-tieni post



L-akwarju li l-iktar li għogob lill-ġurija kien tad-*Discus* ta' Charles Pisani minn Sannat



Leon Muscat u bintu Chantelle min-Nadur, jaraw l-akwarju tagħhom li kien fih *Tanganyika cichlids*. Dan rebħ it-tielet post



Ruth Fiteni mix-Xagħra u Elaine Azzopardi minn Sannat qegħdin jaraw l-akwarju tal-*Barbs* ta' Dun Gerard Buhagiar

Dizzjunarju - Teżawru ġdid bil-Malti ta' Mario Serracino-Inglott - Hard Cover



Waslilna Dizzjunarju-Teżawru ġdid bil-Malti ta' Mario Serracino Inglott. Dizzjunarju tajjeb ħafna għall-użu ta' kull Malti

Dan id-Dizzjunarju jinsab għall-bejgħ mill-Uffiċċju ta' The Maltese Herald
PO Box 330 Merrylands NSW 2160
jew billi ċċemplu fuq (02) 9637 9992
Prezz ta' \$45 u židu \$10 għall-posta.

Dan hu d-Dizzjunarju li qed jintuża għat-Tisliba tagħna



Grupp ta' tfal jismgħu lis-Sur Martin Vassallo jittkellem dwar iċ-*Cichlids*